Ф РОРЕ: Катипікаў.ога 2010 


М 1[4]-- СТУДЗЕНЬ 


БОНЫМ 


Часапіс Беларускае рэлігійнае 
думкі, 











нумару узо Фр. І 





Адрыс радакцыі: 
Адгевве: Кедасбоп, 35, гіе де Зёугев, Рагів (б), 


Ф Інтэрнэт-версія: Катипікае.ога 2010 


1948 г. 


ШЛЯХАМ 


«ЗОЕ ІА УОІЕ РІЎІХЕ». 
Мепвпеі! гебгіеах Ыёвіогиввіеп. 











Падпісная цана 
І на год 300 фр. 








Беларускі рух у гісторыі і літаратуры звычайна 
называецца адраджэнскім рухам.Гэтым назовам вы- 
казваецца, што сучасныя стараньні беларусаў не 
зьяўляюцца нечым новым, але адраджэньнем таго, 
што існавала раней. Выхадным пунктам для адра- 
джэньня звычайна прымаецца вялікакняжы дзяр. 
жаўны пэрыяд і залатую пару ў беларускай літа- 
ратуры з ХУІ веку. Але тады нашым грамадзкім 
жыцьцём верхаводзілі магнаты ды арыстакраты, а 
сёньня ў нашых радох гэтых людзей няма, дык які 
зьмест мае наша адраджэньне? 

Мэта ведамая ўсім: мець сваю волю і незалеж- 
насьць. Але хто будзе вартаваць яе? Адказаць на 
гэтае пытаньне: увесь народ, значыць нс ўяўляць 
сабе ясна таго заданьня, якое спалучана з алра- 
джэньнем; бо народ увесь час быў, а волю меў не 
заўсёды, а наваг маючы яе --- страціў. Меў і бара- 
ніў сваю незалежнасьць і волю, калі на старо- 
жы народных інтарэсаў, на кіруючых станові- 
шчах стаялі людзі, якія былі сьведамыя сваіх 
абавязкаў і чэсна ды сумленна іх выконвалі. 

Для нашых дзеячоў Залатое пары пуцяводным 
клічам у жыцьці быў сказ др. Фр. Скарыны: «Ня 
самі для сябе нарадзіліся на сьвет, але больш на 
славу Божую і для дабра грамадзкага». Шмат было 
такіх людзей, што для грамадзкага дабра не шка- 
давалі нічога. Вось В. Цяпінскі «з убогае свае мае- 
масьці народу свайму услугаю» стараецца быць, 
не шкадуючы на гэтае апошняга свайго граша. 

Г не адзінкі, але ўсё перадавое грамадзтва, ўвесь 
народ меў падобны настрой. Усё шаснаццатае ста- 
годзьдзе Беларусь мусіла адбіваць дзікія і крывз- 
выя напады эўразыйскіх сілаў маскоўскіх цароў, 
што нядаўна вызваліўшыся ад татараў, скіравалі 


на захад усе свае сілы, Бязмала цэлае стагодзьдзе 
трывала гэтае крывавае змаганьне і народ ахвярна 
і пераможна адбівае гэтыя напады і бароніць Эўро- 
пу ад тае самае сілы перад якою мусяць бараніцца 
і сёньня, Нават тады, калі суседняя запрыязьненая 
Польшча замест помачы ўбіла меч у плечы бела- 
рускай дзяржаве, займаючы хлебародныя землі 
В. Княства, нашы грамадзкія дзеячы не зьнявер- 
ваюцца ў ратунку свае бацькаўшчыны. Нават у 
бязвыхадным паложаньні на Люблінскім сойме 
канцлер В. Княства Ян Хадкевіч зьвяртаецца да 
караля з магутным і ўзрушаючым заклікам, каб «ня 
спала ганьба нам і нашаму патомству», за тое што 
мы нешта занялбалі ў ратунку «нашае атчызны». 

Залаты век, гэта век нязморанага дзеяча канц- 
лера Льва Сапегі, які прылюдна” напамінаў сваіх 
суродзічаў, што сорамна ня ведаць сваіх правоў, 
а тым самым і сваіх абавязкаў. 

Калі-ж на мейсца гэтых выдатных арыстакратаў 
цела і духа пачалі зьяўляцца ганаровыя арыста- 
краты крыві і косьці, ня маючы таго духа, што ў 
іх папярэднікаў быў жыватворчай крыніцай, дык 
гэтыя косьці пачалі абрастаць «сабачым мясам», 
як гэта вобразна назваў, слаўны Мялешка. 

Сёньня ня толькі ў нас, але амаль на ўсім сьвеце 
паволі зьнікаюць арыстакраты крыві і косьці, але 
на іх мейсца пачынае вырастаць новае пакаленьне 
людзей: -- арыстакратаў духа. Гэта людзі, якія 
чэсна і сумленна выконваюць свае абавязкі. Гэт 
запраўды лепшыя людзі, -- арыстакраты выкана- 
нага абавязку. 

Будучыня народу звычайна залежыць ад таго, 
якія людзі знойдуцца на яго перадавых становіш- 
чах. Згодна з сказам аднаго ангельскага філёзафа 


--1-- 


О РОР: Катипікаі.ога 2010 


Ф Інтэрнэт-версія: Катипікас.ога 2010 


О РОР: Катипікаі.ога 2010 


«высокія становішчы падобны да вяршкоў пірамі- 
лаў; два роды сатварэнь займаюць іх: гады, або 
арлы». Такімі арламі і ёсьць тыя людзі, што чыстз- 
сумленна выкочваюць усе свае абавязкі супроць 
Бога і грамадзтва, з якога-б гнязда гэтыя арлы 
вя выляталі, ці з таго што на высокай гары, ці з 
таго што на хвоі. Пры гэтай нагодзе варта пад- 
чыркнуць тое, што дия 6-УШ-1947 г, прэзыдэнт 
Труман выказаў у лісьце да Сьвяцейшага Ай- 
ца; «Я глыбока перакананы, што тыя, якія ня вы- 
конваюць сваіх абавязкаў “супроць Усемагутнага 
Бога ня змогуць выканаць сваіх абавязкаў су- 
проць сваіх бліжніх», 

Найважнейшым заданьнем нашага грамадзіва 
ўзгадаваць якнайбольш гэткіх арлоў, якія-б чы- 
стасумленна маглі працаваць «на славу Богу і для 
дабра грамадзкага”. Гэта будзе запраўды тое но- 
вае адроджанае пакаленьне, перад якіу разгор- 
нецца сьветлая будучыня. 


Звычайна лёгка і прыемна выконваць тыя аба- 
вязкі, за якія чакае нагарода і слава, але запраўд- 
ныя арыстакраты духа, калі стануць і на шляху 
Кастуся Каліноўскага, гледзячы сьмерці ў вочы, 
змогуць спакойна сказаць: «Бывай здаровы, мой 
родны народзе! Жыві ў шчасьці, жыві ў сва- 
бодзе... і не забудзь памаліцца за Яську свайго..,» 


Як-жа далёка ад гэтага ідэалу тое, што можна 
бачыць у некоторых нашых эмігранцкіх закут- 
ках?! Да якогу роду стварэньняў належаць тыя, 
што лаючы ўсіх і ўсё, самі талец у палец ня 
стукнуць для грамадзкага дабра? Не адраджэнскі 
гэта шлях, па якім яны йдуць і да дабра ён не 
давядзе. 

Нельга бяскарна забывацца тае навукі, якая 
выплывае з гісторыі. Асабліва было-б пажадана, 
каб узгалаваўцы нашае моладзі гэтую навуку 
прынялі да сэрца. 





БОГ-АЙЦЕЦ 


«Веру ў адзінага Бога-Айца», так зачынаецца 
нашае вызнаньне веры. Значыць ёсьць толькі 
адзін Бог і гэты Бог ёсьць алначасна нашым ня- 
бесным Айцом. У сьвятым Пісаньні так Старога, 
як і Новага Запавету можна знайсьці шматлікія 
чудовыя сказы, што сьцьвярджаюць бацькаўскія 
адносіны Бога да людзей. Лепш кажучы, дык на- 
ват і ня бацькаўскія, бо шмат большыя і прыязь- 
нейшыя. Вуснамі прарока Ісаія сам Бог адзываецца 
да людзей: «Ці можа маці забыцца аб сваім дзі- 
цяці, каб ня літавацца над сынам свайго лона?, 
але каб і яна забылася, дык Я аб табе ніколі не 
забудуся» (Іс, 39, 15). 

Ніколі! 

А калі я, Госпадзе, Цябе зьняважу, выракуся, 
зьняслаўлю? Калі я аб Табе забудуся? 


Нават і тады: Не забудуся! 
Бог сказаў: ніколі, і гэта Яго сьвятая воля і па- 
станова. 


У прыповесьці аб страчаным сыне Хрыстос чу- 
аа 

дова выказаў гэгую Божую вернасьць: малодшы 

сын пакідае свайго бацьку; ідзе ў чужы край; тра- 


ціць усю сваю маемасьць, чэсьць і падае так нізка, 


як агулам магчыма ўпасьці. Уканцы згаладнелы, 
абдзёрты, прыніжаны ўспамінае свой бацькаўскі 
дом і нясьмела пастанаўляе вярнуцца туды, каб 
быць там хоць найменшым слугою, гле жыць па- 
людзку. Як толькі ён паказаўся на шляху да род- 
нае хаты, бацька здалёк спасьцярог і Сам вы- 
бег яму на спатканьне, кінуўся яму на шыю і ца- 
лаваў яго, загадаў апрануць яго ў новую вопрат- 
ку і справіць гучны банкет з радасьці, што вянуў- 
ся Яго страчаны сын. (Лук. 15, 11-32). 


Ці мала хто з нас людзей ступае сьлядамі таго 
страчанага сына; адны далей, другія бліжэй, але 
над усімі намі ўважліва сочыць наш Нябесны 
Бацька і, палюдзку кажучы, з болем У сэрцы, ча- 
кае нашага павароту. Да таго Бацька “Хрыстос ву- 
чыў маліцца: «Ойча наш, каторы ёсьць у Небе...» 
Гэта Ён корміць птушак нябесных, тых што ня 
сеюць, ня жнуць і ня зьбіраюць у сьвірны; гэта 
Ён чудова апранае палявыя лілеі прыгажэй чым 
Саламона Ў ўва Усёй сваёй славе, хоць гэтыя лідеі 
не працуюць і не прадуць. Калі траву палявую, 
што сёньня ёсьць, а заўтра будзе ўкінута ў печ, 
Бог так адзявае, дык ці-ж ня больш таго і вас 
малаверы, кажа “Хрыстос. (Мат. 6. 26-30). 


Ды ці толькі гэта? -- Для вызваленьня людзей 
ад граху, для прамошчаньня сьцежкі між зямлёю 
і страчаным Небам, Бог не пашкадаваў Свайго 
адзінароднаго Сына -- Ён прыйшоў на зямлю, 
трыняў людзкое цела і ўсе людзкія немачы і пе- 
рацярпеў за іх страшэнныя мукі ды сваім жыват- 
ворчым Крыжам злучыў нанава Неба і Землю. Але 
і гэта ня ўсё. 


Ведаючы слабасьць людзкое натуры, скалечанае 
грахом, Хрыстос устанаўляе сьвятыя Тайны для 
ўпаўшых грэшнікаў, І гэта ня ўсё: Ён астаецца 
з намі людзьмі ў найсьвяцейшай Эўхарыстыі пад 
найпрасьцейшымі відамі хлеба і віна. Запраўды 
няма ніякіх межаў Божае любові да нас - немач- 
ных людзей. 

Бог найдасканальшая істота, таму і ў сваёй лю- 
бові Ён бесканечны, Ад людзей і ад сьвету Богу 
агулам нічога не патрэбна, наадварот стварыў Бог 
сьвет і людзей, каб падзяліцца тым сваім беска- 

нечным шчасьцем, якім Ён поўны, тою сваёю 
бесканечнаю любоўю. Няма нідзе іншага шчась- 
ця, як толькі ў Бозе. Дарэмна шукаюць людзі 
гэткага шчасьця па-за Богам. Таму ў сваёй бес- 
канечнай любові чакае Бог, калі абяздоленыя 
грэшнікі пазнаюць ісвае памылкі і навернуцца: 
Кажа Госпад: «Я жыву і ня хочу сьмерці няпра- 
веднага, але каб навярнуўся няправедны з свайго 
бязбожнга шляху і каб жыў» (Езэк. 33, І1). 

Добра, але ёсьць-жа страшнаё мейсца вечных 
мукаў -- Пекла, хібаж яно не ад Бога? Зусім 
пэўна ад Бога, але йдуць туды людзі Фамі, калі 
выразна супраціўляюцца Богу і адкідаюць Ясо 
сьвятыя прыказаньні і не зважаючы на ніякія ась- 
цярогі, якіх Бог нікому ня жалуе. Варта было раз- 
бойніку на крыжы зьзярнуцца да Ісуса: «Успа- 
мяні мяне, Госпадзе, калі прыдзеш у Царства 
Тваё», як Ісус зараз-жа запэўніў яго: «Запраўды 
кажу табе, сёньня-ж будзеш са Мною ў раю» 
(Лук. 23. 42-43). 

Усё вышэйсказанае адносіцца да надпрырод- 
нага парадку і таму людзі не заўсёды могуць ад- 
чуць бацькаўскую апеку Бога; наадварот часам 
здараецца, што адчуваем быццам нехта на злосьць 
нам кіруе нашаю доляю. На гэта трэба сказаць, 
што Бог ёсьць Бацькам ня толькі мяне аднаго, 
ня толькі нейкіх лепшых адзінак, але Бацькам 
усіх, і кіруе сьветам для агульнага дабра; Ён 
лепш ведае, дзе ёсьць наша запраўднае шчасьце. 
Каб хоць троха ўбачыць гэтае кіраўніцтва, трэба 
Узьняцца ў нябесную высь. Калі-ж будзем гля- 
дзець на сьвет з вымогаў нашага чэрава, ясна, 
што бацькаўская апека Бога для нас будзе не- 
спасьцярожная. На сьвет можна глядзець розна: 
інакш глядзіць на сьвет курка, што грэбаецца на 
сьметніку, а інакш арол з вышыні свайго лёту. 
Ня трэба так-жа забывацца таго, што сам Бог 
сказаў: «Мае лумкі, гэта ня думкі вашы... Як вы- 
сока неба ўзьнята над зямлёю, так Маі шляхі ўзь- 
няты над шляхамі вашымі і Мае думкі над дум- 
камі вашымі» (Ісаія 55, 8-9). 

У прыродным парадку ёсьць ня менш шматлі 
кія доказы Божае любові да людзей і агулам да 
жывых стварэньняў. Павуковыя адкрыцьці апош- 
ніх стагодзьдзяў выяўляюць іх штораз больш 
на кожным кроку, толькі што мы на іх не зьвяр- 
таем увагі, прывышкы спатыкаць іх штодзенна, 

У міжзоркавых і міжплянэтарных прасторах 
ёсьць забойчыя для жыцьця касмічныя прамень- 
ні, але да нас яны не дайходзяць, бо атмасфэ- 
ра, што акружае зямлю, іх не прапускае, Тое 
самае дзеецца і з ультрафіялетавымі прамень- 
нямі, што іх паглынае атмасфэра. Уласьцівая 
атмасфэра мас пласт усяго якіх 6 км., але далей 
прасьціраецца даволі грубы пласт стратасфэры, 
на якіх 900-300 км.; дзякуючы гэткай таўсьпіні 
паветранага пласту пе далятаюць да зямлі ня 
толькі шкодныя прамёньні, але. нават мэтэсрыты- 
спадаючыя зоры, якіх, у аграмаднай колькасьці 

прыцягвае да сябе наша земля, аднак дзякуючы 
закону церця, калі яны ўвайходзяць у атмасфэру, 
дык так награюцца, што згараюць, астаўляючы па 
сабе толькі бліскучыя сьляды падаючых зорак. 
Толькі большыя зь іх, якія не пасьпяваюць зга- 
раць, падаюць на зямлю і часам робяць паважныя 
шкоды на мейсцы ўпадку, А што-ж было-б, каб 
яны ўсе даляталі? Ангельскі слаўны вучоны фі- 
зык Джуль (1818-1889) так адзываецца аб гэтым 
зьявішчы: «Мяне напаўняе падзіў і ўдзячнасьць 
кожны раз пры назіраньні чудовага Ўладжаньня, 
якое зрабіў Створца для ахароны сваіх творай. 
Без атмасфэры, каторая нас прыкрывае, як шчы- 
там, мы былі-б выстаўлены на заўсёдную і бяз- 
выхадную бамбардыроўку». 

Самая атмасфэра, у якую ўсе жывёлы выды- 
уваюць атрутную вуглякіслату, бесперастанку 
ачышчаецца расьлінамі; яны зь яс забіраюць ву- 
галь і частку тлёну на будову арганічнае матэ- 
рыі, а другую частку чыстага тлёну выдзяляюць 
у паветра, Прапарцыянальныя адносіны тлёну да 
азоту ў атмасфэры астаюцца заўсёды аднолькавы- 
мі 21:79. Гэта тым дзіўней, што адзін і другі эле- 
мэнт зужываецца не заўсёды ў аднолькавай сту- 
пені, а зьмена гэтых адносінаў выклікала-б сьмерць 
жывых істотаў, у першую чаргу чалавека. 

Калі бачым, як з высокіх хмараў часам па- 
дае град, лык міжвольна прыходзіцца падумаць: 
якое гэта было-б няшчасьце для ўсяго жывога 
сьвету, каб уся водная пара, якая знайходзіцца 
ў паветры зьмерзлася ў адну груду лёлу, пад ве- 
яньнем халоднага паветра, ды грунула на зям- 
лю? Ласкавы Бог і тут унармаваў усё сваімі за- 
конамі, якія змушаюць пару паволі крышталіза- 
вацца ў прыгожыя лёгкія сьняжынкі зімою, або 
дробныя каплі ці градзіны летам, а іхнюю сілу 
разгону пры паданьні зьменыпыў дзякуючы 
супраціву паветра. 

Бяз нашае веды і клопату вада працякае па 
схілах зямлі, зьвільготніваючы яе, і бяз нашае 
веды і клопату да гэтага алпаведна ўфармавана 
земля. Калі часам бачым маленькія, гнілыя вазёры, 
дык можам сабе ўявіць, што сталася-б, калі-б 
мора з сваёю стаячаю валою загиілося? але і 
тут добры Бог паказаў сваю мудрасьць: у акі- 
янах і морах вада заўсёды мае толькі солі, каб 
не дапусьціць да гніцьця, акрамя таго ёсьць мар- 
скія плыні і дэзынфэкуючае дзеяньне сонечных 
праменьняў. 

А якая дзіўная санітарная ахова назіраецца 
на кожным кроку?! Трупы вялікіх і малых жы- 
вёлаў на працягу некалькі дзён так прыбіраюц- 
ца рознымі сьпярвятнікамі і гнільнымі жывучка- 
мі-бактэрыямі, што толькі астаюцца бясшкодныя 
для жывых істотаў косьці, як сьведкі мінулае 
падзеі. 

Да таго назат у самых жывых арганізмах рост 
і перамена матэрыі адбываецца зусім нясьведама, 

Спажываць нейкую ежу, або не, гэта залежыць 
ад нашае волі, але пасьля спажыцьця далейшая 
яе доля аж да мамэнту калі яна становіцца скла- 
доваю часткаю жывога арганізму -- гэта адбы- 
наецца бяз нашае волі і часта нават без наймен- 
шае сьведамасьці. А хіба ўсё льга пералічыць? 

Словам, калі мы толькі прыглянемся ўважней 
дык на кожным кроку ўбачым дбалую апеку аб 
нас, нашага Нябеснага Бацькі. Калі-ж належна 
ўсьвядомім сабе гэты факт, тады зможам адчуць 
сябе ў палажэньні дзяцей пад апекаю усемагут- 
нага Бацькі, які аб нас не забывае ні на хвіліну, 

Аднойчы на моры лютавала страшэнная 
навальніца. У гэтым часе далёка ад берагоў знай- 
ходзіўся адзінокі невялікі карабель. Віхры кідалі 
яго, як шчэпку, па ўзбураных хвалях. Усе пада- 


рожнікі, што былі на караблі, з жахам чакалі, што 
вось, вось можа выбіць для іх апошняя гадзіна. 
Толькі адзін невялікі хлапчына спакойна забаў- 
ляўся, быццам у найлепшую пагоду. Зьдзіўленыя 
падарожнікі спыталі хлапчанё: 

-- Ці ты нічога не баішся? Гэта-ж нам па- 
гражае сьмерць! 

-- Чаго я маю баяцца калі пры стырне ста- 
іць мой бацька?! 

Яго бацька быў капітанам карабля. Гэты 
хлапчына зьяўляецца добрым вобразам веруюча- 
га чалавека. Чаго нам лйцне трывожыцца і ля- 
кацца заўтрашняга дня, калі стырном" сьвету кі- 
руе наш, Нябесны Айцец -- Сам Бог. Наша спра- 
ва пастарацца быць Яго годнымі дзяцьмі. 

а. Леў. 





сучаскы 


Думаючы аб крызысе, маем на ўвеце часта 
адну толькі ягоную старану, мяноўна эканаміч- 
ную, ці палітычную. У сапраўднасьці гэта адна 
толькі з праяваў трагічных нашых дзён, ломкі ста- 
рога, пошукаў новага, нейкае вялікае сумятні 
ідэяў, лёзунгаў з павадырамі ўсякіх масьцяў. За 
гэнымі фрагмэнтамі, за жывымі дзеючымі асоба- 
ні, за падзеямі блізкімі нам асабіста, ня відаць са- 
праўднага жарала тае сумятні; ня бачым, як чэзь- 
не дасюлешняя форма праяваў душы, ня бачым, 
як памірае, прыйшоўшы ў тупік, сучасная нам 
культура і цывілізацыя. 

Ці сапраўды ніхто ня бачыць і не ўяўляе 
трагэдыі нашых дзён? Ёсьць людзі дальназоркія, 
цьвярозыя, правільна ацэньзваючыя сытуацыю. 
Але іхні голас мала чутны сярод зьвягі падгалос- 
каў тых, каму патрэбныя чад і гоман ніжэйшых 
інстынктаў і почуваў чалавека. 

З-паміж дыягностаў, пішучых у розных мо- 
вах, у розных частках сьвету, я хацеў-бы спыні- 
цца над паглядамі А. Карелла,. Кніжка, у якой 
гаворыць на нашую тэму аўтар, мае назоў 
«Г”'Вотіпіе, сеі іпсоппц » -- (Чалавек істота ня- 
ведамая). Вельмі цікаўна, што аб чалавеку, як 
аб нечым няведамым, піша біялёг, адзін з най- 
больш выдатных і заслужаных дасьледнікаў у сва- 
ёй спэцыяльнасьці. Прозьвішча аўтара шырака 
праслаўленае ў міжнародным сьвеце, як найбольш 
сьмелага экспэрымэнтатара над тайніцамі жыцьця. 
У сваёй кніжцы на некалькі сот бачынаў даў ён 
чытачу амаль поўную сынтэзу ўсяго, што наву- 
ка Ў сваіх рознаякіх галінах даведалася аб чала- 
веку, як аб суцэльнасьці біялёгічна - псыхічнай. 
Г гэны вучоны называе аканчальна свой твор «Ча- 
лавек -- істота няведамая»... 

Некалькі стагодзьдзяў працяжнае працы ў 
лябораторыях, кнігарнях, нагляданьне за праявамі 

натуры паказала нам тайніцы й свомасьці матэ- 
рыі, дало ўладаньне над «небам і зямлёю», толь- 
кі ўсё гэта не дало адказу, не адчыніла нас са- 
мых перад сабою. Гэта тэза й адначасна выснаў 
Каррэля. Кажа ён, што ўвесь поступ цывілізацыі 
ня вырашыў найважнейшых, найбольш аснаўных 
праблемаў, чым можам прыдбаць чалавеку больш 
шчасьця, ад якіх дзейнікаў шчасьце залежыць, І 
здаецьца, што не падыходзілі мы бліжэй да выра- 
шэньня гэнага пытаньня, хаця ўсё было быццам 
накіравана да гэтага. Заміна ляжала ў памылко- 
вым сьветаглядзе, ў самой атмасфэры адносінаў 
да жыцьця. Матэрыялізм -- вось калецтва чала- 
века. «Вера», што матэрыя крыніца й чалавека, 
й ягонага шчасьця, накіравала на фальшывы шлях 
пошукаў у напрамку ня тым, як трэба. Боль, цяр- 
пеньні паказвалі, што яно нейк ня складна Йдзе, 
дамагаліся рэвізыі поглядаў, 

Здабычы тэхнікі выклікалі вялізарныя пера- 
мены ў жыцьці штодзенным. Жывецца сяньня 
лепш і лягчэй, чым калісь, І хоць аўтар мае на 
ўвеце галоўна Амэрыку з ейнаю цывілізацыяю, 
можам зь ім без засьцярогаў згадзіцца. Бязумоў- 
на сучасны пралетары Й селянін жывуць і ядуць 
быццам лепш, чымся вяльможа некалькі стаго- 
дзьдзяў таму назад. Здабычы іншых эпохаў, ве- 
дамасьці тэхнічныя й агульныя, дзякуючы прэсе, 
дзякуючы агульнай шырокай асьвеце, узбагачва- 
юць розум. Затое трудна казаць, каб маральнасьць 
паказвала аднолькавы поступ і была на вялікім 
узроўні. Вера ў матэрыю зрабіла непатрэбнай ве- 
ру Ў значэньні рэлігійным. 

Як гэта пераломліваецца ў чалавеку? Усе 
меркаваньні й дзеяньні накіроўваюцца ў напрам- 
ку, які здаецца нам практычным і карысным. Тып 
адзінкі, якая вырастае ў такой атмасфэры, вызна- 


чаецца хітрасьцю, адсутнасьцю таго, што завём 

«маральнаю хрыбетніцаю». Нястача маральнага 
фундамэнту, калі няма нічога сьвятога, пэўнага 
адклікаецца ў плошчы інтэлекту. Асьвета робіц- 
ца патрэбнай, паколькі яна мяркуе аб практыч- 
най старане, няма імкненьня безінтэрэсоўнага па- 
глыбіць яе. 

З памылковых адносінаў да праўды жыцьця 
пачало яно выглядаць, як прыгожы твар адлю- 
страваны ў крывым люстры. Заняпад маральна- 
сьці, нястача вялікіх ідэалаў, дэгэнэрацыя духо- 
вая й далей фізычная -- вось дарожка, якая ад- 
чыняецца перад намі; а ўсё праз тое, што натура 
навукі й тэхнікі мела на ўвеце не найшырэйшае 
дабро чалавека, а толькі выкарыстаньне ўсіх маг- 
чымасьцяў адзінкі й грамады дзеля разьвіцьця й 
поступу гэнае-ж тэхнікі. Ніхто ня цікавіўся чала- 
векам - адзінкаю, ня ведалі, што забыліся аб са- 
праўдным зьмесьце чалавека. Забыліся, што са- 
мапазнаньне можа быць лекам на гэнае зраўна- 
ньне ўсіх перад бажком --- матэрыяльнаю цывілі- 
зацыяю. 

Чалавек гэта крыху больш, чым пэўная коль- 
касьць фізыка - хімічных свомасьцяў. Дзеля зда- 
роўя, значыцца дзеля добрага самапачуваньня, 
нятолькі важна тое, каб усе органы цела праца- 
валі без пахібаў. Пачуцьцё якасьці інтэлекту, 
узровень маралі, агульнае разьвіцьцё духовае, -- 
ўсё гэта двайнікі й складовыя часткі здароўя й 
якасьці адзінкі, і ня меньш важныя (калі ня 
больш) за старану чыста фізычную. Бяз гэных 
сзомасьцяў вышэйшай катэгорыі бескарысным, ці 
нат” шкодным будзе тэхнічны поступ. Не навукі 
тэхнічныя, фізычныя й хімічныя дадуць нам ма- 
раль, здароўе, раўнавагу псыхічную й нэрвовую, 
пачуцьцё бясьпечнасьці. Ня толькі фізыка й фі- 
зыялёгія хай будуць асновамі ўзгадаваньня, трэба 
пакінуць належнае мейсца дзеля характару, праб- 
лемаў эстэтыкі, рэлігіі. 

Ашчаднасьць, імкненьне да найбольшай кары- 
сьці й выкарыстаньня давялі да спэцыялізацыі, 
звужаючы й абмяжоўваючы агульныя магчыма- 
сьці пааообнае адзінкі. Жыцьцё-ж само ня ведае 
такое вызначнасьці Й яно прымушае адзінку не- 
падгатаваную вырашаць у чужой ёй дзялянцы. 

Дык ніколі ня можна астацца бяз сынтэзы 
й бяз людзей, якія выпрацоўваюць сынтэзы, пры- 
намсе найважнейшыя зь іх. 

Дагэтулешнія нашыя ведамасьці аб старане 
фізычнай чалавека вырасьлі вельмі высока. Трэ- 
ба аднак сказаць, што такія, вельмі простыя, хаця 
й аснаўныя адначасна пытаньні, як скажам: 
зьдзейсьненьне паняцьця, якія шляхі лучаць мо- 
заг з думкаю? -- яны да сяньня нам няведамыя 
й нявырашаныя. Ахвотна раўняюць арганізм ча- 
лавека з машынаю. Калі ёсьць тутака аналёгіі, 
дык ня трэба забывацца, што й розьніцы вельмі 
гялікія Чалавек можа нясумерна больш паду- 
жаць, чымся выходзіла-б з магчымасьцяў ягона- 
га цела, дзе нам здаецца мы ўсё разумеем. 

Незалежна ад прыроднае адаронасьці, мож- 
на павялічыць інтэлект пры помачы працы -- 
прывычкі да думаньня, спасьсцярогаў, нутраное 
дысцыпліны. Затое пераход хуткі да новых ура- 
жаньняў, шматлікія перамены рознаякіх абразоў 
і перажываньняў, недахоп паглыбленьня, няўме- 
ласьць да натугі -- ўсё гэта спыняе разьвіцьцё 
інтэлекту. Можна было-б дадаць, што зашмат 
спортаў, лішне багатая яда пакідаюць ад'емныя 
сьляды на духовым росьце. Аднаго толькі інтэ- 
лекту мала на тое, каб стварыць веду. Навуковая 
праца, досьледы залежаць ня толькі ад розуму. 
У вялікай часьці гэта выплад інтуіцыі, уявы -- 
іншых старон і праяваў духа. Толькі аднабокасьцю 
можам паясьніць крытычныя адносіны да мэта- 
псыхікі, тэлепатыі, шостага органу пачуцьця (К. 
Рышэт). Трэба прыйсьці да выснаву, што ёсьць 
у нас і пачуцьцё маралі. Яно слаба разьвітае ча- 
самі, гэта праўда, праца над ім пакінута рэлігій- 
ным установам (калі агулам пакінута). Гэнае па- 
чуцьцё можна ўзгадаваць. 

Незалежна ад паглядаў трэба згадзіцца, што 
адзіным правілам паступаньня, у лепшым раву- 
меньні гэтага слова, у адносінах паміж людзьмі, 
асталася хрысьціянская мараль. Праўда, нажаль, 
яна штораз больш цьвёрда адкідаецца, як нейкая 
пепатрэбшчына. Адначасна бачым, што мараль 
біялёгічная й прамысловая, як крытэрыі пасту- 
паньня, даводзяць да сытуацыяў сёньня ўжо доб- 
ра ўсім ведамых між іншым і нам Беларусам... 
Бяз правілаў нутраных няма раўнавагі ў жыцьці 
асабістым, грамадзкім, дзяржаўным. Мара лі 
не накіне нам дзяржава! Найбольш 
накіне нам яна межы, за якімі чакае нас кара. 
Апошная форма ўзгадаваньня ня будзе сапраўд- 
вым узгадаваньнем. 

У хрысьціянстве наглядаем цікавае зьявішча, 
сёньня амаль, што нам незразумелае. Сьвятыя ў 
хрысьціянстве не найразумнейшыя, а найбольш 
стойкія характарам і моцнаю воляю. І сапраўды 
пачуцьцё маралі важнейшае ад розуму. Хараство 
маральнае можа нас хутчэй закрануць і скрануць, 
чымся хараство прыроды й навукі. Адначасна-ж 
яно павялічвае сілу інтэлекту. Яно зьяўляецца 
асноваю лепшае стараны нашае цывілізацыі Й 
культуры у большай меры, чымся навука й ма- 
стацтва. Я 

Умовы сучаснага жыцьця вабіваюць эстэ- 
тычныя патрэбы й аспірацыі, Арганізацыя працы 
нажаль накіроўваецца так, каб прыбіць эстэтыч- 
ныя пачуць!і. І тутака прападае магчымасьць зда- 
быцьця зэніту шчасьця, неабходнага, каб жыць 
нармальна, гарманійна. І вось гэнае гармоніі не 
хапае якга ў нашым сучасным жыцьці. Такі па- 
гляд мае сваё абаснаваньне ў фізыялёгіі. Адна- 
бокае раздражненьне даводзіць да закалоту Ў 
дзейнасьці нат” чыста фізычнай. А пяршынство 
матэрыі й утылітарызму -- гэтыя догматы про- 
мыслу- давялі да аднабокасьці ў разьвіцьці адзін- 


афа 

кі, выкрывалі культуру інтэлекту. Імкненьне да 
карысьці, да багацьця робіцца ўсім і ўсё апраўд- 
вае. Такія сытуацыі даводзяць да зьявішча амаль, 
што натуральнага для нас, што ў вязьніцы сядзяць 
людзі толькі дурныя, Іншыя, якім, скажам, трэ” 
было-б сядзець, карыстаюцца пашанаю й славаю. 
Астаючыся заўсёдна ў гэтай атмасфэры, чалавек 
пачынае да яе прывыкаць і не ўяўляе іншае маг- 
чымае рэчаіснасьці, 

Бязвыхаднаю ўжо трагэдыяю будзе выснаў, 
бясспрэчны, іцто праца -- гэта найвялікшае зло. 
Можна думаць, што ўвесь наш поступ накіроў- 
ваецца да таго, каб нічога, а прынамсь найменш 
рабіць. Другая трагэдыя, што чалавецтву не па- 
кідаецца «надзеі» іншае, як тая, што меньш бу- 
дзе працы й больш грошаў. Надзея -- магутны 
дзейнік пры вучобе данараўленьня да нозых умо- 
ваў. Багацьце ня будзе замінаю ў тых, ці іншых 
імкненьнях адзінкі, Замінаю Ў багацьці будзе ва- 
рожасьць да асяродзьдзя й консэрватызм, якія 
йдуць поруч з багацьцем. 

Увесь склад нашага жыцьця такі, што яно не 
падтрымлівае індывідуальнасьці адзінкі, а заганяе 


яе ў тую, ці іншую форму. Да ад'емных старон 
сучаснае школы, абмінуць якіх здаецца зусім не- 
магчыма, належыць тое, што лішне рана дзіця 
мусіць увайходзіць у форму. Няма што казаць 
аб тых пэрспэктывах, якія робяцца вельмі акту- 
альнымі, калі дзеці ад першых дзён будуць узга- 
доўвацца У грамадзе бяз хатняе атмасфэры. Ка- 
лі й будзе тутака натуральны падбор, дык ня ў 
добрым значэньні паняцьця. 

Усё гэта, можна сказаць, адзін вялікі грэх 
проці натуры. Біялёгічная помста рэалізуецца за- 
лежна ад абставінаў і магчымасьцяў. Тутака пом- 
ста праяўляецца ў тым, што цёк, разгон жыцьця 
слабее. Гібее ідэя.. 

Вось дробная жменя думак з кніжкі Каррэ- 
ля, амэрыканскага вучонага. Як-жа дабітна падзеі 
апошніх гадоў пацьвярджаюць выснавы аўгара. 
Кніжка яго -- гэта крык адчаю чалавек, які гля- 
нуў грознай праўдзе ў вочы. Выхад з сытуацыі 
бачыць ня ў поступе цывілізацыі й тэхнікі, а ў 
старых праўдах, даўно ведамых і таму недацэнь- 
ваных, як трэба. 

с. г. 





Хрысьціянства і марксізм 


(ДА ПЫТАНЬНЯ СУЧАСНЕ ІДЭАЛЁГІІ). 


Хаця на нейкі час прыціхлі ваенныя клічы, аднак і надалей вядзецца ня менш вострае змага- 
ньне, змаганьне, на сьмерць і жыцьцё за так званую заходнюю культуру; гэта змаганьне ідэяў. 
Ідзе барацьба веры з бязбожжам, праўдзівае дэмакрацыі з яе карыкатураю «паступовай дэмакра- 
цыяй», хрысьціянскага сацыялізму з марксістоўскім. аа 

Каб уявіць розьніцу паміж хрысьціянскім і марксістоўскім сьветапаглядамі, тут падамо ў 
схэматычным супастаўленьні галоўныя праўды хрысьціянства і процістаўныя яму выдумкі 
марксізму. (Пар. В. Фальлён, «Прынцыпы сацыяльнай эканоміі». Выд. італ. Маріетта 1946 (ПМУ- 


ІМІ). 


Хрысьціяяства 


Марксізм 


РЭЛІГІЯ. 


Найбольш блізкія і шляхотныя адносіны між 
чалавекам і Богам; дасканалае пасрэдніцтва да 
асабістага і грамадзкага узвышэньня; пэўная да- 
рога да збаўленьня. 


Опіюм і ап'яненьне душы (Ленін), што ўжы- 
ваюць багачы для гнёту і выкарыстоўваньня 
людзей бяднейшых клясаў. 


БОГ. 


Трасцэндэтная, надпрыродная, духовая і аса- 
бовая Істота. Дзеючая моц, адвечнае Слова, самая 
Любоў. (Бог ёсьць Любоў. 1. Ів. 4, 8). Перша- 
прычына ўсіх прычын 


Ані Бог, ані нічога боскага ня існуе, ёсьць 
толькі матэрыя, што існуе сама ад сябг (мэтэрыя- 
лізм мэтафізычны, ілёзоізм) 

У матэрыі ёсьць вечны нутраны супраціў 
Уласнай прыродзе: пазытыўнае -- нэгатыўнае, 
тэза -- антытэза; і гэга ёсьць прычынаю разьві- 


цьця і прагрэсу (дыялектычны матэрыялізм). 


СТВАРЕНЬНЕ. 


Сусьвет стварыў Бог зь нічога, найвышэй- 
шым актам розуму й любові. Сьв. Тамаш Аквін- 

Сусьвет існуе спрадвеку. Чалавек гэта най- 


вышэйшая ступень вечна разьвіваібчаеся матэрыі, 





скі: «Бог ёсьць прычынай усяго існуючага праз 
Свой розум і волю». 


Тым самым актам стварыў Бог чалавека на 
Свой абраз ў падабенства і даў яму ў пасагу ра- 
зумную і несьмяротную душу з розумам вольнаю 
воляю і адказнасьцю за дзеяньне. 


ХРЫСТ 


Другая асоба сьв. Тройцы, прадвечнае Сло- 
ва, што ў часе ўчалавечылася для адкупленьня 
людзей ад першароднага граху. 

Нявінная, але адначасна дабравольная і 
ўзвышаная ахвяра, 

а вяршком чалавецтва ёсьць пралетарыят. Чала- 
век прывучаны да абмежаванага сталата парад- 
ку і адначасна бязвыхадна скіраваны, каб даваць 
з сябе працу, быць прадуцэнтам і спажыўцом. 
Уся дзейнасьць чалавека, як думка, рэлігія, веда, 
мастацтва -- зводзяцца да тых эканамічных эле- 
мэнтаў. 

Гісторыя чалавека пакрываецца з эканаміч- 
наю гісторыяю (гістарычны матэрыялізм). У эка- 
намічным змаганьні чалавек можа быць выка- 
рыстаны падобна, як электрычны акамулятар. 
(Ленін). 

о с. 


Лягэндарная асабістасьць, якая ніколі ня іс- 
навала (з картатэкі дзяржаўнага савецкага му- 
зею). 

«Апякун капіталістаў»; напіс на адным з пля- 
катаў падчас аднаго з бязбожніцкіх паходаў). 


ПЕРШАРОДНЫ ГРЭХ. 


Першапачаткавы акт гордасьці чалавека, 
якім ён жадаў стацца роўным Богу, ведаць даб- 
ро і зло. Выхад із стану ласкі і справядлівасьці. 


МЭТА ЖЫЦЬЦЯ 


Імкненьне да асягненьня засьветнага збаў- 
леньня, каторае ёсьць поўным і вечным шчасьцем 
і карыстаньнем з Божае ласкі і прабываньня ў 
Божай прысутнасьці. Да асягненьня гэтае мэты 
чалавек падрыхтоўваецца праз выконваньне Бос- 
кіх прыказаньцяў і людзкіх правоў. Запраўдныя 
людзкія правы ёсьць толькі адбіцьцём боскага 
права. 


ПРА У 


Згоднасьць розуму з аб'ектыўнай рэчаісна- 
сьцю, (Сьв. Тамаш Аквінскі). 


ДАБРО І 
Дабро -- удзельнічаньне ў Божым быцьці 
прыпадобніваньне сябе да Бога -- першабы1нае 


і адзінае крыніцы ўсялякага дабра. 


Зло -- абмежаваньне ў быцьці, нястача даб- 
ра. 


Выкарыстоўваньне чалавека чалавскам. Экс- 
плаатацыя. 


ЧАЛАВЕКА. 


Барацьба клясаў уласьцівая эканамічна- 
му чалавеку. Няўнікнёнае закончанае разьвіцьцё 
зудара супраціўнасьцяў, уласьцівых для самае 
матэрыі. Зудар будзе патолькі бязьлітасьцівейшы 
і вастрэйшы, паколькі гэтыя інтарэсы шчыльней 
вяжуцца з істотным нутраным правам жыцьця. 
Удача зудару палягае не на сынтэзе дзьвёх край- 
насьцяў, але на перамозе, якою зьяўляецца вы- 
тварэньне пралетарыяту, да якога даходзіцца 
праз зьнішчэньне буржуяў. Тады будзе вечнае 
зямное шчасьце, як вынік зрацыяналізаванага, 
разьмежаванага, калектыўнага жыцьця, што пач- 
пе разьвівацца ў напрамку чыстага аўтаматызму. 


ДА. 


Праўдай ёсьць усё тое, што пралетарскае 
сумленьне ўважае за праўду. Памылкай і абма- 
нам зьяўляецпа ўсё тое, што з гэтым сумленьнем 
не пагаджаецца. 


3ло. 


Дабро -- ўсё тое, што ў сваёй дзейнасьці 
прыносіць пралетарыят, згодна з сваім клясавым 
сумленьнем. «Усё што служыць да барацьбы кля- 
саў і рэвалюцыйнага пралетарыяту ёсьць доб- 
рым» (Яраслаўскі). 

Зло -- усё 1ое, што ад буржуяў-багачоў. 


МІР І ВАЙНА. 


Мір або супакой у сьвеце -- гэта уладжа- 
ны трывалы парадак, як вынік справядлівасьці, 
узнагарода за пачын людзям добрае волі. (ІІрар. 
Ісаія. Евангельле, Тамаш Акв.). 


Мір або супакой -- жыцьцё пад адзін ка- 
пыл, азначанае, скалектывізаванае, аўтаматычнае; 
мір асягальны на гэтым сьвеце; ён запануе пась- 
ля зьнішчэньня буржуяў-эксплаататараў. Зьні- 
шчэньне ёсьць неабходным; яно будзе вынікам 


фаз 

Дасканалы супакой, поўны мір і шчасьце 
асягальныя толькі ў надпрыродным сьвеце, като- 
ры ёсьць апошняй мэтай разумнага сатварэньня. 
Мір ёсьць адным з плодаў Духа Сьвятога: «Плод 
Духа: любоў, радасьць, мір...» (Гал, 5, 22). 

Вайна, як канечнае зло ёсьць толькі тады 
справядлівай і дапушчальнай, калі аб'яўляецца 
правамоцнаю дзяржаўнаю Уладаю і калі справяд- 
лівыя яе прычыны і мэты. (Абарона). (Аўгустын. 
Тамаш Акзв.). - 


ЦЯРПЕ 


Справядлізая кара за грэх і ўзвышаны шлях 
удасканаленьня і адкупленьня. 
Цярпець -- значыць ісьці сьледам за Хры- 


стом. 


неабходнай і бязьлітаснай грамадзкай вайны.Дзяр- 
жаўная вайна дапускаецца У патрэбе абароны 
пралетарыяту супраць буржуазыі. Ленін: «Мы не 
зьяўляемся пацыфістамі. Было-б бязглузьдзем ад- 
мовіцца ад вайны, каторая карысная для рэвалю- 
цыйных інтарэсаў. Трэба замяніць імпэрыялістыч- 
ную вайну ў грамадзкую». Бухарын: «Мы за гвал- 
там, ён ня ёсьць злом, але сьвятасьцю. Трэба бу- 
дзе ўжываць сілы супраць буржуазыі і тады, ка- 
лі яна будзе звалена з ног». Радэк: «Пралетар- 
ская рэвалюцыя з канечнасьці мусіць стацца кры- 
вавай”. Канстытуцыя 1920 г.: «У часе капіталіз- 
му грамадзкая вайна, змаганьне клясаў з ару- 
жжам у руках ёсьць справядлівым і павінна аха- 
віць усю Эўропу». Торэз: «Мы з халоднай кры- 
вёю і спакойна чакаеу ваеннага закалоту». 


НЬНЕ. 

Цярпеньне -- гэта адзін з доказаў больш не- 
існаваньня Бога. Заўсёды яго адкідаць, ніколі не 
пераносіць бяз рэакцыі. (Ленін). Цярпеньне -- 
гэта немаральная навука хрысьціянства, каторае 
яго асьвячвае. 


ВОЛЬНАСЬЦЬ 


Воля чалавека, якая выбраўшы дабро, пры- 
стае да Бога -- бесканечнага Дабра. Найвышэй- 
шая вольнасьць -- вольнасьць немагчымасьці гра- 
шыць. (Сьв. Аўгустын). 

Акт розуму й любові, панаваньне над сабою 
самым і ахвяра за самога сябе. Няма вольнасьці 
без ахвяры і любові. Выбіраць зло не зьяўляецца 
вольнасьцю, але няволяю нізкіх гонаў. (Сьв. Аў- 
густын, Сьв. Тамаш Акв)). 


Датарнаваньне самых сябе да неабходнай 
канечнасьці зьдзейсьніваньня пралетарскае мэты, 
Права ўжываньня ўсялякіх сродкаў: маны, под- 
ступу, гвалту, крыві і г. д., якія вядуць да мэты. 
(Прэображэнскій). Ненавісьць да апошняе сту- 
пені супроць інакшлумаючых. Канстытуцыя 1918: 
«Савецкая рэспубліка абяцае вольнасьць толькі 
працоўнай клясе». Ленін: «Пралетарыят карыстае 
з дзяржавы не для самае вольнасьці, але каб мець 
верх над праціўнікам”, 


АК ЛА 

З гэтага схэматычнага супастаўленьня некалькіх асноўных праўдаў, бачымо, якая пропасьць 
розьніцы між хрысьціянствам і дыялектычным марксізмам. Даволі задумацца на адну хвіліну, 
каб пераканацца, як пагубным зьяўляецца марксізм для фізычнага і маральнага жыцьця чала- 
века і для яго культуры. Ён выкінуўшы Бога з жыцьця чалавека, адкінуўшы вечнае жыцьцё, 
несьмяротнасьць душы, прынцыпы этыкі і маралі сілаю й гвалтам раўняе да зьвяра разумную 
істоту -- чалавека, створанага на абраз і падабенства Бога. 

Дык ня дзіва, што Ў тых краінах дзе гэтая нешчасьлівая філязофія прабуе завалодаць жы- 
цьцём, жыцьцё стала горкім, дзікім і жудасным. Там сьвет замяняецца ў зьвярынец, у якім датуль 
існуе парадак, пакуль будуць абведзеныя калючым дротам лягэры- -клеткі ды прыганятыя-дагляд 
чыкі «новага парадку» зь бізунамі ці жалезнымі качэргамі ў руках, каб ушчуваць двуногіх зьвя- 


роў, а над імі цэлы сьцяг яшчэ лепш узброеных 


і люцейшых прыганятых. а. Ч. С. 





НЯЎМІРУЧАЯ ІДЕЯ 


(Гістарычны нарыс). 


Няма на сьвеце такое ідэі, супроць якое не 
падымаліся-б варожыя галасы. Таму нічога дзіў- 
нага, што й ідэя рэлігійнае еднасьці (Уніі) на 
Беларусі мела і мае нямала ворагаў. У гэтым ня- 
ма нічога дзіўнага. Дзіўна аднак тое, што галоў- 
ным аргумэнтам супроць Уніі было і ёсьць 
цьверджаньне, быццам сама ідэя Уніі зьяўляецца 


чужою выдумкаю, створанаю выключна на шко- 
ду для Беларусі і Беларусаў. 

Варта толькі раскрыць старонкі нашае гісто- 
рыі каб увачавідкі пераканацца, што падобныя 
думкі могуць выказваць толькі або зусім ня зна- 
ючыя нашае гісторыі, або выключна із злое волі. 

Не ўвайходзячы ў дыскусыю, падамо жменю 


В ХаЕ 

фактаў з гісторыі нашае Царквы,- хай яны гаво- 
раць і сьведчаць самі аб сабе. 

Хрысьціянства пачало ўводзіцца на Беларусі 
яшчэ за доўга да падзелу Цэркваў, які афіцыяль- 
на стаўся толькі ў 1054 г. Значыць, хоць і прый- 
шло да нас хрысьціянства ўва ўсходнім абрадзе, 
але яшчэ тады, калі Хрыстова Царква была непа- 
дзеленаю, таму з самага пачатку хрысьціянізацыі 
Беларусь прызнавала надсабою зьверхнасьць Рым- 
скага Архірэя і яго імя ўспаміналася на багаслу- 
жкэньнях, падобна, як гэта было і ў самай Візан- 

ыі. Пасьля падзелу Цэркваў, Беларусь яшчэ 
доўгі час захоўвае послух Рымскаму Архірэю, 
бо сам разьдзел адбыўся якраз у той час, калі 
Кіяўская мітраполія, а зь ёю разам і Беларусь ра- 
зарвала зносіны з Візантыяю, самавольна вы- 
браўшы Іларыёна на кіяўскага мітрапаліта 
(1051-1055). Таму, самазразумела, што акт ад- 
лучэньня Візантыйскае Царквы не адносіўся да 
пас. Папская дэлегацыя, выкляўшы ў Канстан- 
тынопалі патрыярха Міхаіла Керулярыя, адразу 
выехала ў Кіяў і тут была прынятая з усімі по- 
часьцямі, а з Кіява вярнулася ў Рым. 

Аб лучнасьці з Рымам у далейшым сьвед- 
чаць нязьбітыя факты ў 1089 г. па загаду папы 
сьв. Урбана ІІ на Беларусі пачалі сьвяткаваць 
сьвята перанясеньня мошчаў (сьв. Мікалая (9-У), 
якога грэкі ня маюць да сёньня. У 1147 нашы 
спіскапы, разам з украінскімі, абіраюць сабе бяз 
згоды Візантыі мітрапалітам Кіеўскім Кліма, і са- 
мі багаслаўляюць яго мошчамі сьв. Клімэнта па- 
пы. У гэтым самым часе часта прыходзяць пап- 
скія паслы ў Кіяў і наадварот. У 1180 г. смален- 
скі князь Раман Расьціславіч меў у сваіх шко- 
лах настаўнікаў «грэкаў і лацінян». Сьв. Кіры- 
ла Тураўскі (ў 1182 г) у сваіх казаньнях пах- 
вальна адзываецца аб намесьніку ап. Пят- 
ра; літаратурная крытыка яму прыпісвае нават такі 
твор, як «Пахвальнае слова Клімэнту Рым- 
скаму». У 1186 г. полацкі князь Валадзі- 
мір дае дазвол каталіцкаму місыянэру Мэйн- 
гарду для хрысьціянізацыі Латышоў. Полац- 
кія князі наагул былі заўсёды так прыхіль- 
на настроены да Рыму і Захаду, што расей- 
скія гісторыкі іх празвалі «западническими», а 
тураўскія былі гэткімі яшчэ ў большай ступені 
і нават заводзілі лацінскі абрад, за што яшчэ 
сам Уладзімір мусіў ваяваць супроць роднага 
сына Сьвятаполка, Тураўскага князя, што меў 
пры сабе лацінскага біскупа Рэйнбэрга. 


Яшчэ на пачатку ХШ в. на Беларусі адчу- 
ваецца моцны зьвязок з Рымам: сьв. Мэркуры 
Смаленскі (ў. 1238) быў «родам рымлянін», сьв. 
Параскева, ігум. Полацкая, перад пагрозаю та- 
тараў едзе ў Рым і там памірае (ў 1239) у аўрэс- 
лі сьвятасьці. Гэты час агулам азначаецца пры- 
гожым уздымам рэлігійнага жыцьця і даў нашай 
Царкве найбольшы лік сьвятых. 

Варожыя адносіны да Рыму стараліся пры- 
шчэпліваць мітрапаліты - грэкі яшчэ ў ХІІ (т., 
але іх дзейнасьць разьбівалася аб той няпры- 
хільны настрой усходніх славян да грэкаў, аб якім 
адназгодна сьведчаць усе гісторыкі. Стараньні 
грэцкіх мітрапалітаў увясьці ў багаслужэньні 
грэцкую мову на места царкоўна - славянскай, 
так і асталіся бясплоднымі; відаць, што вучні і 
пасьлядоўнікі сьвятых братоў Кірыла і Мэтода 
мелі большы ўплыў і лепшы грунт, чым мітра- 
цаліты - грэкі. 

Ад палавіны ХШ веку палітычныя абставі- 
ны зьмяняюцца так паважна, што прыхільнасьць 
да Рыму і Захаду ў нас зьнікаюць; на іх мейсца 
зьяўляецца варожы настрой. Галоўнаю прычы- 
наю гэтага была крывавая дзейнасьць крыжакоў, 
і ад гэтага часу зьяўляецца на Беларусі Права- 
славіе з адценкам няпрыхільнасьці да Рыму, але 
адначасна пачынае слабець і духовае жыцьцё; 
і Праваслаўная Царква ня мае належнага ўплы- 
ву на суседнюю Жмудзь. Палякі выкарысталі 
гэта потым на шкоду для ісамае-ж Праваслаўнае 
Царквы. 

З часам палажэньне пагоршываецца яшчэ 
ў тым сэнсе, што праваслаўны цэнтр пераносіц- 
ца зусім з Кіява ў Маскву і стае паслушнаю 
прыладаю маскоўскае палітыкі. Спроба В. Кня- 
зя Гэдыміна ў. 1317 г. унезалежніцца ад Мас- 
квы доўга ня ўтрымалася. Калі прыходзіць да 
Улады Вітаўт, ён панаўляе спробу Гэдыміна; У 
1414 г. склікае Сабор праваслаўных ерархаў у 
Наваградку, на якім выбіраюць незалежнага міт- 
рапаліта Грыгора Цамблака. Каб яшчэ больш 
унезалежніцца ад Масквы і вызваліцца ад напа- 
даў крыжакоў, ён пераконвае Цамблака прыняць 
рэлігійную Унію. 

Спачатку Цамблак быў няпрыхільна на- 
строены да Рыму, але ўканцы згадзіўся і з ве- 
лічнай дэлегацыяй у 1418 г., спазьніўшыся на 
Сабор у Канстанцы, едзе ўпрост у Рым і там, 
у лютым 1418 г. на рукі папы Мартына У скла- 
дае прысягу ад імя ўсяе Праваслаўнае Царквы 
Вялікага Княства і служыць урачыстую Літур- 
гію ў базыліцы сьв. Пятра. На жаль, хутка пась- 
ля свайго павароту, ён умірае ў 1419 г., а Ві- 
таўт, заняты іншымі справамі, ня мае калі да- 
вясьці да канца распачатае аб'яднаньне. Аднак 
сама ідэя рэлігійнае Уніі пачынае пранікаць у 
што раз шырэйшыя кругі і здабываць сабе ўсю- 
ды прыхільнікаў. За сваю прыхільнасьць да Уніі 
смаленскі мітр. Гарасім мусіў заплаціць жыць- 
цём; Сьвідрыгайла ў 1435 г. спаліў яго на ка- 
стры ў Віцебску каб здабыць прыхільнасьць у 
праваслаўных магнатаў, пры помачы якіх ста- 


раўся дайсьці да ўлады. 


Некалькі гадоў пасьля гэтае падзеі справа 
Уніі зноў стае актуальнаю. На сусьветным Са- 


м“ 


боры ў Флёрэнцыі дайходзіць да ўрачыстага 


га фа 

падпісаньня 6-7-1439 г. акту паяднаньня між 
Зах. і Усходняю Царквою. Побач Візантыйскага 
патрыярха мітр. Ізыдар Кіяўскі і ўсяе Русі пад- 
пісвае акт Уніі і У імені беларускіх праваслаў- 
пых епархіяў. Пасьля гэтага мітр. Ізыдар едзе 
ў Кіяў, дзе яго спатыкаюць з усімі належнымі 
почасьцямі. Адтуль едзе на Беларусь; тут так- 
жа яго ўрачыста прызнаюць сваім мітрапалітам. 
У Менску і Смаленску рыхтуюць яму самае шчы- 
рае прыняцьце, За тое, калі мітр. Ізылар зьявіў- 
ся ў Маскве, Маскоўскі князь Васіль Васільевіч 
замыкае яго ў цюрму, адкуль выратаваўся ўцё- 
камі, 

Але і гэтым разам Уніі ня доўга было суджа- 
ца праіснаваць на Беларусі. Шмат на гэта злажы- 
лася прычынаў, але найважнейшымі былі тыя, што 
сам В. Князь Казімір быў у нядобрых адносінах 

з Рымам і выступаў супроць Ф: рэнтыйскага 
Сабору, а найгоршым грабаром Уніі стаўся Ві- 
ленскі рыма - кат. біскуп - паляк Матэй. Хоць і 
падтрымоўваў Унію Смаленскі князь Юры Ленс- 
віновіч, аднак спагкаўшы з усіх бакоў такіх ма- 
гутных ворагаў на самым пачатку свайго існавань- 
ня, яна не змагла доўга ўстояцца. 

ХУ ст. ува ўсёй Зах. Эўропе азначаецца ўпад- 
кам рэлігійнага жыцьця. На Беларусі палажэньне 
ня было лепшым. На грунце рэлігійнага заняпаду 
ў Зах. Эўропе ў ХХІ в. паўстае цэлая плойма 
розных рэфарматарскіх сэктаў. У абліччы гэтае 
рэфармацыі народжваецца каталіцкая рэакцыя. 
Трыдлэнскі Сабор прыймае цэлы рад важных па- 
становаў і на рэлігійнай арэне выныраюць нядаў- 
на зарганізаваныя айцы езуіты. Але ў гэтым-жа 
часе Праваслаўная Царква на Беларусі ў сваім 
упадку паступае што раз далей. Праваслаўная 
шляхта ў 1585 г. заявіла афіцыяльна свайму міт- 
рапаліту, што Царква знайходзіцца ў такіх злы 
бядах, у якіх ня была ніколі дагэтуль, ані хіба ў 
трышласьці ня будзе. Ня мейсца тут апісваць 
гэты заняпад, але досыць будзе сказаць, што калі 
на Беларусі зьявіліся рэфарматарскія сэкты, дык 
амаль усе беларускія магнаты і шляхта кінуліся 
туды гурмам, пакідаючы сваё «Праваславіс», У 
самай толькі Наваградчыне на 600 выдатных бе- 
ларускіх родаў, лолькі 12 аставалася праваслаў- 
нымі. Тут вось і мае свой пачатак тая страшэнная 
хваля рэнэгаціва, якую так мастацка апісаў Смат- 
рыцкі ў сваім «Трэносе». 

Да барацьбы з кэктанствам у каталіцкай 
Царкве становяцца езуіты, яны-ж зьяўляюцца з 
гэтаю мэтаю на Беларусь у 1569 г. Нажаль пла 
нас прыходзяць езуіты палякі і сваю дзейнасьць 
сьцісла вяжуць з палянізацыяю. Праца езуітаў 
хутка прыносіць намечаныя вынікі. Сэкты, якіх 
тады нарахоўвалася на Беларусі больш 70, зьні- 
каюць адна за другою; адбываюцца масавыя пе- 
раходы ў рыма - каталіцызм, але адначасна па- 
чынаецца палянізацыя. Тыя-ж, што астаюцца ў 


Праваслазіі, шукаючы помачы звонку, пачынаюць 
аглядацца па Маскву, якая ўжо ад 1589 г. мае 
свайго патрыярха і набірае вялікае агрэсыўнае 
сілы. Гэта ўсё пасьля акту Люблінскае уніі ад- 
бываецца так хутка, што Беларусы раптам ста- 
новяцца перад вельмі пагражаючымі фактамі. 
Трэба было неадкладна шукаць ратунку перад 
хваляю дэнацыяналізацыі і з Захаду і з Усходу. 
Тады вось зноў ажывае ідэя Уніі, якая-б захава- 
ла ўсходці абрад, але прыняла догмы заходняе 
Царквы і гэткім парадкам пазбавіла-б Маскву і 
Варіцаву іх прэтэнзіяў да Беларусі. 

Князь Кастусь Астрожскі зіадзін з першых 
застапаўляецца над гэтаю справаю і 21-6-1593 
г. піша ліст да Берасьцейскага епіскапа Іпація 
Пацея, намячаючы галоўныя пункты Уніі. Бела- 
рускія і ўкраінскія епіскапы з свайго боку ро- 
бяць частыя зьёзды і нарады, шукаючы ратун- 
ку і канчаткоза доходзяць да перакананьня, што 
няма іншага выхаду: каб ратаваць народ, трэба 
пайсьці сьледам Флёрэнтыйскае Уніі. 

Польскія рэлігійныя і сьвецкія дзеячы спа- 
чатку вельмі спрыяюча адносіліся да Уніі, пэў- 
на-ж не бяз тайнае думкі выкарыстаць яе для 
сваіх камбінацыяў. У выніку ўсяго гэтага ў рэ- 
шце рэшт пасьля доўгіх перагавораў, нарадаў, 
стараньняў і тайных ды яўных зьездаў у 1596 г. 
дайходзіць да ўрачыстага падпісаньня і прага- 
лошаньня рэлігійнае Уніі на Саборы ў Берасьці. 

Супроцьунійныя дзеячы за гэты час так- 
жа не бязьдзейнічалі. Між імі знайшоўся, абра- 
жаны ў сваёй магнацкай амбіцыі князь К. Аст- 
рожскі; знайшліся розныя тайныя і яўныя вы- 
сланьнікі маскоўскага цара і патрыярха. Нават 
сам Візантыйскі патрыярх зьявіўся на Беларусі. 
Назьбіралася столькі «апякуноў», што аж кроў 
палілася зь Беларускага Народу. Найбольш не 
па душы была Унія для маскоўскіх цароў, бо 
яны ужо ад 1505 г. называлі сябе: «Вялікія, Ма- 
лыя і Белыя Русі самадзержавец». 


Кульмінацыйным пунктам барацьбы за Унію, 
была сьмерць сьв. Ёзафата Полацкага 12-11- 
1623 г. Запраўды цудоўнае дзеяньне крыві 
сьвятых мучанікаў -- навяргаюцца на Унію на- 
ват ягоныя забойцы. Нават сам «Навум Воўк, што 
найбольш дзейна тпадрыхтоваў забойства, ня 
толькі стае уніятам, хоць і асуджаны на сьмерць, 
але і самую сьмерць з сьвятою пакораю прый- 
мае, як пакуту за свой злачын. Самы заўзяты па- 
борнік Уніі і аўтар «Трэнасу» мігр. Мялеці Смат- 





ыцкі, хоць і знайходзіўся ў міжчасе далёка за 
Р , уся У Я 


межамі Беларусі, так-жа ў 1627 г. прыймае сьв. 
Унію і стае яе гарачым і адважным абаронцам. 
Ня будзем займацца падрабязна гэнымі падзея- 
мі, сьцьвердзім толькі факт, што рэлігійная Унія, 
як форма славян.-кат. рэлігіі стае агульным бе- 
ларускім веравызнаваньнем, адначасна белару- 
скія рэлігійныя дзеячы робяць паважныя старань- 


с Ю-- 

аі сумесна з украінцамі ўтварыць свой Патры- 
ярхат для Вял. Княства. і 

Пабачыўшы гэты факт, палякі перакінулі- 
ся з ставовішча прыхільнікаў у лягэр паборні- 
каў Уніі. Дайшло да таго, што кароль Жыгі- 
монт Ш не дазволіў у Рэчыпаспалітай абвесь- 
ціць дэкрэту Апостальскага Пасаду з дня 7:-11- 
1624 г., якім забаранялася вернікам і духавен- 
ству ўсходняга абраду перайходзіць у лацінскі. 
Аднак беларускія біскупы не зьняверваюцца Ў 
змаганьні за абарону сваіх правоў і дабра Бела- 
рускага Народу. 

Што да самае рэлігійнае барацьбы ў гэтым 
часе, дык трэба з усёю аб'ектыўнасьцю сьцьвер- 
дзіць, што яна хоць была запраўды, але ніколі 
ня была падобная да таго абразу, які малююць 
расейскія гісторыкі, стараючыся апраўдаць тую 
жахлівую барацьбу, якая адбывалася падчас 
касаваньня Уніі, бо-ж у Рэчыпаспалітай ня бы- 
ло ані Сібіру, ані таго жорсткага адміністрацый- 
нага расейскага сыстэму, якім карыстаўся цар. 
Да таго нельга забывацца, што зразу пасьля аб- 
вешчаньня Уніі, яна на Беларусі прынялася бяз 
ніякае засьцярогі і толькі пад уплывам замеж- 
ных інтрыгаў распачалося змаганьне некалькі 
год пасьля, калі быў зроблены наступ супроць 
маральна ўпаўшых элемэнтаў. 

Калі яшчэ і цяпер у некаторых кругох мож- 
на стрэнуць закід, быццам Унія мела быць мас- 
стом для палянізацыі, дык на гэта трэба ска- 
заць, што хіба толькі папугай, які выхаваўся Ў 
Маскве, можа паўтараць гэткія закіды. Белару- 
скі Народ цэлых 243 г. йшоў гэтым «мастом» і 
да ніякае палянізацыі не дайшоў, а за тое Сма- 
лёншчына, якая па тэным «мосьце» ня ступала, 
зрусыфікавалася да страшэннай ступені. Не ад 
рэчы будзе зацеміць, што Праваслаўная Царква 
ў Польшчы за 20 гадоў свайго аўтакефальнага 
існаваньня запраўды спалянізавалася ў некаль- 
кі разоў больш, чым Унія за 243 г. 


Пакуль Унія была на Беларусі, дык ані па- 
лянізацыя, ані русыфікацыя ня былі страшнымі, 
бо беларускае рэлігійнае жыцьцё ў унійным ве- 
равызнаваньні захоўвала беларускі характар. Не 
зважаючы на вышэйшую спалянізаваную част- 
кова ерархію, на вёсках усюды казаньні гавары- 
ліся пабеларуску, пяяліся беларускія рэлігійныя 
песьні. Нават у часе т. зв. поўнага заняпаду ў 
каталіцкіх школах на Беларусі для дробных 
разьвесяляючых прадстаўленьняў - інтэрмэдыяў 
ужывалася народная беларуская мова, хоць у 
польскіх школах гэта і выкарыстоўвалі для ня- 
добрых мэтаў. 

Таму якраз і скасавалі Унію, што яна была 
галоўнаю перашкодаю для русыфікацыі Белару- 

Адразу пасьля скасаваньня ў тым-жа 1839 г. 
забараняецца гаварыць казаньні пабеларуску. 
Хоць доўга і хітра падрыхтоўвалі гэную касату 

Уніі, хоць, пакінуты сваімі грамадзкімі вярхамі, 
народ знаходзіўся ў бяспрыкладна жудаснай 
паншчыне, аднак доўга аставаўся верны сваёй 
бацькаўскай рэлігіі і не забудзецца аб ёй ніколі. 

Жалі беларускі адраджэнскі рух на пачатку 
гэтага стагодзьдзя пачаў разрастацца ўшыр і 
ўглыб, паступова займаючы ўсе галіны белару- 
скага жыцьця, ня мог ён абмінуць беларускае 
рэлігійнае нівы. У 1908г. браты Луцкевічы на- 
вязваюць кантакт з украінскім грэка - каталіц- 
кім мітр. Шэптыцкім і паўстае першы праект 
уваскрасеньня беларускае Уніі; знайшліся і бе- 
ларускія сьвятары ахвотнікі да гэтай працы, але 
расейскі - царскі ўрад да гэтага не дапусьціў. 
Аднак стараньні не асталіся без адгалоску. 

Падчас стараньняў тварэньня беларускіх 
ваенных фармацыяў у 1917 г. даволі частымі бы- 
лі пытаньні нават з вуснаў магілеўскіх сялянаў, 
якія ўважаліся за найбольшых русафілаў: «А 
якая будзе вера ў нашай дзяржаве, бо-ж старая 
беларуская вера была Вунія»? 

Пасьля першае сусьветнае вайны, як толь- 
кі зьявілася магчымасьць аднавіць стараветныя 
беларускія традыцыі, дык вернікі самі пачалі 
старацца аб утварэньні беларускіх уніяцкіх па- 
рахвіяў. Таму аднак, што ўся каталіцкая ерархія 
была ў польскіх руках, дык ізноў, як калісь, па- 
чаліся дзеяцца розныя надужыцьці. Пакуль 
польская адміністрацыя і біскупы не занялі вы- 
разна варожае паставы супроць Уніі, удалося 
сарганізаваць на абшары Беларусі 30 прыходаў, 

далейшыя просьбы і стараньні, у ліку каля сот- 

ні асталіся дакумантамі часу. Варожае станові- 
шча палякаў да Уніі змусіла Сьвяцейшага Айца 
Пія ХІ сказаць ім моцнае слова: «Той не ката- 
лік, хто вораг Уніі», польская адміністрацыя ша 
гэта не зьвяртала ўвагі. Рэпрэсіі супроць бела- 
русаў-уніятаў з году ў год узрасталі: адміні- 
стратыўныя кары, рэпрэсыі, забароны, высялень- 
ні, інтрыгі чаргаваліся адны за другімі. А ў 1938 г. 
дайшло да таго што па загаду палескага ваяво- 
ды Костэк - Бэрнацкага запячаталі уніяцкую 
царкву ў Угрынічах разам з Найсьвяцейшымі 
Дарамі -- арыштавалі самога Хрыста. 

Падчас першае бальшавіцкае акупацыі 
тайна быў утвораны для Беларусі Грэка - Ката- 
ліцкі (Уніяцкі) Экзархат, але падчас нямецкае 
акупацыі Экзарх а. Неманцэвіч, з прычыны злос- 
ных інтрыгаў, загінуў трагічна з рук нямец: 
кіх С. Д. ў сьнежні 1949 г, 

Аднак супроць усіх варожых сілаў белару- 
ская ўнійная ідэя жыве і ніякім ворагам ня зду- 
шыць яе. 

Сілен княжа караць, 

Галаву можаш зьняць, 

Ня скуеш толькі дум ланцугамі. 


кажа Я. Купала. Тымбольш ніхто ня скуе белару- 
скае рэлігійнае справы, бо гэта справа Божая. 


са ес 

Хоць і кароценькі гэты нарыс, але выстар- 
чае на тое, каб убачыць, якія глыбокія карані 
мае рэлігійная Унія на Беларусі і каму яна ка- 
рысная, а каму шкодная. 

Бог свае волі нікому не накідае сіламои, 
тымбольш ня думаюць гэтага рабіць вернікі- 
уніяты, але з адною просьбаю зьвяртаюцца да 
сваіх братоў - праваслаўных: Не абзывайце 


Унію, а разам з ёю і нас, рознымі няпрыстойны- 
мі мянюшкамі і абразьлівымі словамі, бо якая з 
гэтага карысьць і каму? Лепш выказацца пазы- 
тыўнаю працаю на карысьць Беларускага Наро- 
ду, хаця ў гэткай ступені, як уніяцкія сьвятары, 
бо час і абставіны сёньня гэтага вымагаюць ад 
усіх больш, як калі. 
а. Леў Гарошко. 


ан” “АВА 


Старабеларуская калядка 


Каб даць прыклад старое рэлігійнае уніяц- 
кае творчасьці, падаём бяз ніякіх зьменаў адну 
із старабеларускіх калядак з канца ХУІ в., якую 
знайшоў Юры Верашчака ў 1923 г. ў старауні- 
яцкім службэніку, і якая, паводля яго думкі ме- 


У Бэтлееме, убогім доме, 

У Іесіювым і Давідовым, 

Стварыцель ніне ляжыць на сене; 

Вол і асьляця трэюць дзіцяця. 

Анёлы з неба ўсім даюць знаці, 

Каб шлі пасполу Бога вітаці, 

Самай паўночнай глухай гадзіны 

Першы пастыры беглі к яскіні. 

Кузьма з Дземьянам, прад Хрыстам панам, 
Пад самым дахам сталі са страхам, 
Першы Мікіта рад Бога віта 

Пры ясьлях стаўшы, кучомку зьняўшы. 
Саўка з Яхімам, сваім братымам, 

Скора прысьпелі, зара запелі. 

Карусь з Тарасам гудзелі басам, 
Бутрымка з Кантам пішчаць дышкантам, 
Дзямід з Данілам загралі міла. 

Барыс з Пратэсам сьпяшалі лесам, 
Міхайла долам сьпяшаў з Антонам, 
Грысь з Маланьнёю гналі ральлёю. 
Раман з Ігнатам, са сваім братам, 

Плылі тудою Эўфрат ракою, 

Ярэмка з Косьцям быў першым госьцям, 
Сядзеў у куточку на палазочку, 
Цяртуху нюхаў, музыкі слухаў. 

Назар з Карною прад храміною 

Цераз канаўку паклалі кладку 

Рупнай душою з рэзнай ступою. 

Аўдзей паловы прынёс аслові, 

Гаўрыла ў вечку бычаці сечку. 
Зьвечна падданы усе Іваны 

Рубяць масточак цераз паточак. 

У той час рыбакі нуцілі ракі, 

Усе па плаціцы далі Уладыцы. 

Ярмей з Гапонам валы з прыгонам. 
“Ёнас з Юргасам з пушчаў Літвіны 
Нясьлі Хрыстові з салам бацьвіны. 
Хімка з Агапкай, дзьве маладзіцы, 


ла быць перапісана туды зь беларускае кантыч- 
кі, друкаванае ў Полацку ў канцы ХУШ в.; гэ- 
та значыць якраз у часе, што ў беларускай лі- 
таратуры мае назоў «Поўнага заняпаду». 
(Пар. «Крывіч», Нр. 4, 1923 г., б. 35). 


У дар Хрысту далі дзьве галавіцы. 
Астап з Макрэям, трэцім Нупрэям 
Цяглі барана да Хрыста пана. 
Піліп з Макарам са свойскім дарам, 
З нівы радзімай, імі любімай, 

Два хлябы ўзялі Богу падалі. 
Малады Й стары усе пекары 

Разам з арачы нясьлі калачы. 
Знахарка Дося сьпякла парося, 
Пакуль дасьпела, сама ўсё зьела. 
З радасьці оны чарнцы паклоны 
Ныне злажыці к Богу бяжыця. 

І вы, чарнічкі, у чаравічкі 

Абуйця ногі з радасьці многі. 

Вы небажаты, малы хлапчаты, 
Сьпяшайце к Богу ў стайню убогу. 
Кушнары з футра ня дрэце кутра, 
Краўцы прастаньце скраўкі хаваці: 
Сам Бог работу рачыць вам даці. 
Кавалі гвозьдзі зрабеце з копу, 
Абы абіці тую там шопу. 

Гантары гонтаў і лат дадайце, 
Сталяры дзьверы хутка гатуйце, 

А вы, сьлясары, іх прырыхтуйце. 
Усе шныцары, купна з маляры, 

Да тае шопы робце аўтары. 
Шкляры балоны да шопы оны, 
Папрыпраўляйце, чэсьць Богу дайце. 
А вы, стальмахі, робце лектыкі 
Для прадвечнага Бога Уладыкі. 

А вы, музыкі, скрыпкі вазьмеце 

І Бога Спаса развесялеце. 

Рымары узды і хамуціны 
Прывезьлі ў дары Божьй дзяціне. 
Вяльможы паны, Грэкі, Рымляны 
Чэсна ўхадзілі, дары лажылі. 
Дай-жа, о Божа, ўсім Цябе знаці 

І на нябёсах блізь Цябе стаці. 


а фа 

Грляд сучасвага палонаньня Праваслаўнае Царквы 


УКРАІНА. 


У галоўных рысах сучаснае рэлігійнае пало- 

жаньне ў Савецкай Украіне мала чым розьніцца ад 
Беларусі, хіба толькі тым, што ў Кіяве ёсьць Эк- 
зарх Маскоўскага патрыярха для Украіны. Сё- 
ньня Экзархам ёсьць чітр. Іван (Соколов). У 
1947 годзе для асьветы духавенства адчынена ў 
Кіяве Духоўную Сэмінарыю -- мае ўсяго 11 вуч- 
няў. Усе іншыя Цэрквы зьліквідавана, грэка-ка- 
таліцкі епіскапат увязьнена, а на яго мейсца па- 
высьвячвана новых праваслаўных савецкіх ерар- 
хаў. 
На эміграцыі Праваслаўная Украінская Царква 
вельмі раздроблена. Управа Праваслаўнае Аўта- 
кефальнае Царквы на чале з мітр. Палікарпам 
знайходзіцца ў Нямеччыне і аб'ядноўвае 12 ерар- 
хаў, але яшчэ да сёньня астаюцца асобна мітр. 
Іларыён і арх. Палладій. 

У Амэрыцы, як ўспаміналася вышэй, ёсьць 
свае незалежныя Украінскія Цэрквы. 

Міма стараньняў, навязаць малітаўную луч- 
насьць з іншымі царквамі, пакуль што, спадзя- 
ваных вынікаў не асягнена, хоць Візантыйскі па- 
трыярх Грыгоры УЙ прызнаў Украінскую Аўта- 
кефальную Царкву яшчэ ў 1924 г., але чамусьці 
на тэта ня вельмі зьвяртаюць увагу. 


ФІНЛЯНДЫЯ. 


На чале Фінляндзкае Аўтакефальнае Цар- 
квы ад даўжэйшага часу і да сёньня стаіць арх. 
Герман (Ааав). Спробы Маскоўскага патрыярха, 
далучыць яе да сябе, пакуль што скончыліся ні- 
чым, далучыліся толькі расейскія прыходы ў Гэль- 
сініках і адзін манастыр. 

«Фінляндзкая Прав. Царква трымаецца но- 
вага календара, мае голенае духавенства і т. п. 


ФРАНЦЫЯ. 

Па колькасьці незалежных праваслаўных 
Цэркваў Францыя ня ўступае Амэрыцы. Частыя 
зьмены ў арыентацыях і замкнённасьць у сабе 
некаторых Цэўкваў (значна абцяжваюць іх да- 
кладнае разрозненьне. 

1) Экзархат Усяленскага Патрыярха для Зах. 
Эўрапэйскае Прав. Царквы -- пасьля сьмерці 
мітр. Еўлогія сёньня Экзархам зьяўляецца мітр. 
Уладзімір (Тіхоніцкій). Маецца каля 65 прыхо- 
даў. 

2) Экзархат Маскоўскага патрыярха для Зах. 
Эўропы -- Экзархам назначаны мітр. Серафім 
(Лук'янов), да помачы прысланы з Масквы арх. 
Фотій. Налічваецца 11 прыходаў ува ўсёй Фран- 
цыі, 


3) Расейскі Зарубежны Архірэйскі Кынод 
мае так-жа свайго прадстаўніка ў Парыжы (Мэ- 
дон) еп. Нафанаіл. У Францыі яму падлягае 11 
прыходаў, да таго яму падлягае расейская эмі- 
грацыя (часткова) ў Бэльгіі і Англіі. 

4) Француская Праваслаўная Царква мае 
два прыходы і хіліцца ў бок Маскоўскага Патры- 
ярхату. 

5) Грэцкая Праваслаўная Царква мае свае 
прыходы ў большых скупішчах грэцкае эмігра- 
цыі, пераважна ў большых гандлёвых гарадох. 

6) Украінская Аўтакефальная Правас. Цар- 
ква мае зарганізаваны прыход у Парыжы. Пасьля 
выезду ў Канаду еп. Мсьціслава чакаецца яго на- 
ступнік арх. Аляксандар. 


ЧЭХАСЛАВАКІЯ. 

Нешматлікая Чэская Прав. Царква, якая ра- 
ней залежала ад Сэрбскага Патрыярхату ў зьмг- 
неных абставінах ад травеня 1946 г. падлягае Ма- 
скоўскаму патрыярху. Цяпер ёю кіруе прысланы 
з Масквы арх. Елевферый, нагароджаны за сваю 
працу ў Ростаўскай епархіі мэдалём «За доблест- 
НЫЙ труд». 


ЭСТОНІЯ. 


Аўтакефальная Эстонская Царква за карот- 
кі час свайго існаваньня была ліквідавана 2 разы 
Маскоўскім ІПатрыярхатам. (Першы раз 30-ПІ- 
1941 г. і апошні раз 6-Ш-1945 г., ад гэтага часу 
практычна зліквідавалася зусім, бо сам арх. Па- 
вал Талінскі памёр у 1946 г. цяпер яго пасад за- 
няў новавысьвячаны ў Ленінградзе еп. Ізыдар. 


ЮГАСЛАВІЯ. 

Зь некалькі ранейшых аўтакефальных Цэрк- 
ваў на абшары сучаснае Югаславіі, пасьля пер- 
шае сусьветнае вайны, асталася толькі Сэрбская 
Прав. Царква, што мае аўтакефалію ад 1879 г. і кі- 
руецца патрыярхам з аседкам у Белградзе. Верні- 
каў мае 5, 5 мільёнаў. Патрыяршы пасад сёньня 
займае патрыярх Гаврііл. 

Пад рэжымам марш. Тіто Сэрбская Прав. 
Царква панесла паважныя страты, але пакуль 


гшто трымаецца моцна сваіх пазыцыяў. Нядаўна 


м. 


ўлада зрабіла спробу разьбіць гэтую Царкву. З 
гэтаю мэтаю заснавана «Абшчыну сэрбска - пра- 
васлаўных сьвятароў» пад старшынствам растры- 
жанага сьвятара Ратка Эліса. Гэтай «Абшчыне» 
даручана ўпарадкаваць справы Сэрбскае Царквы і 
ўстанавіць добрыя суадносіны між Царквою і 
дзяржаваю. На шчасьце да іх не далучыўся ніво- 
дзін епіскап. 

Расейская праваслаўная эміграцыя на абша- 


аа 

ры Югаславіі падлягае Маскоўскаму патрыярху, 
р барва “ (сё 
і ад яго імені ўпраўляецца еп, Уладзімірам. 





“м 


Аб некаторых Цэрквах ў гэтым аглядзе 
сказана вельмі агульна таму, што або няма маг- 


чымасьці азначыць іх стану дакладней ў сучасны 
мамэнт, або таму, што няма адпаведных даных. 
Аднак і гэтага агляду даволі, каб ясна пабачыць, 
у якім стане знайходзіцца сёньня Праваслаўная 
Царква. 





Рас 


На беспрасьветным нашым бездарожжы 
няўзнак абыйдзем плач жабрачай леры, 
сям'ёю дружнай пры Сьвятой Вячэры 


згадаем дом свой -- сумны і прыгожы, 


Палынуць думкі па Дзьвіне, па Сожы, 


па Нёмне -- ўсюды -- праз пацёмак шэры: 
-- Настала радасьць -- стукацьмуцца ў дзьве- 
ры -- 


Тво 


радзіўся, людзі, Збаўца ваш, Сын Божы! 
Спавіты змрокам лятуценьні нашы, 

п'ём сьлёзы мукаў зь недапітай чашы. 
Сьвятла шукаем -- не знайшлі нічога. 


О, дзе-ж вы, дзе-ж вы, што цяпер ня з намі? 
На кручах сьвету не спачынем снамі, 
Спаткаем разам прыйсьце Дия Сьвятога. 
1947. 
Алесь Салавей, 





Адзін Бог у Трох Асобах 


Аднойчы францускі сьвятар а. Дэгранж меў 
у Парыжу дыскусыйную канфэрэнцыю аб най- 
сьвяцэйшай Тройцы. Пасьля канфэрэнцыі адзін з 
слухачоў просіць слова і кажа: 

-- Вы, ойча, гаварылі, што ёсьць тры Бо- 
жыя асобы і што кожная зь іх ёсьць Богам, і ад- 
нак ёсьць толькі адзін Бог. Вось-жа ўжо дзіця з 
першае клясы пачаткавае школы ведае добра, што 
адзін, ды адзін, ды яшчэ раз адзін будзе разам 
трыа не адзін. То-ж ў вашым доказе ёсьць найвы- 
разьнейшая супярэчнасьць. 

-- Хіба вы, паважаны спадар, адказаў сьвя- 
тар, ня скончылі нават першага адзьдзелу пачат- 
кавае школы і ня ведаеце аб існаваньні грытмэ- 
тычнага дзеяньня множаньня, паводля якога ад- 


зін памножыць праз адзін і яшчэ раз праз адзін 
будзе адзін. Я якраз множыў, а не дававаў. 

-- Чаму браць адзін? спробаваў супраціві- 
цца пад агульны сьмех у залі апанэнт. Возьмем 
напрыклад 10; дык 10 памножыць на 10 і яшчэ 
раз на 10 будзе 1000, а не 10. 

-- Паважаны спадар, сьмела адказаў сьвятар, 
я выразна казаў, што Бог ёсьць адзін, але Ён 
болыцы за ўсякі лік, Ён ёсьць бесканечнасьць, а 
бесканечнасьць памножыць праз бесканечнасьць 
і яшчэ праз бесканечнасьць зноў такі будзе бес- 
канечнасьць, 

На гэта заля выбухла гучным сьмехам і бур- 
нымі воплескамі, а зьмяшаны апанэнт, пачырва- 
неўшы з сораму, схаваўся ў грамадзе. 





ХРОНІКА 


АДРАМАНТАВАНАЯ СЬВЯТЫНЯ, 


Курнал Маскоўскае ЦПатрыярхіі ў Нр. 9 
зьмяшчае кароткую зацемку Віленскага Сьвята- 
Духаўскага архімандрыта Іоны, што «19-га жніў- 


ня т.г, закончаны рамонт царквы Віленскага. 


Сьвята .- Духаўскага першакласнага мужчынска- 
га манастыря, спаленага немцамі, а сёньня ў ім 
адкрыта прабываюць у водары сьвятыні мошчы 
сьвятых віленскіх мучанікаў Антона, Івана і 
Еўстафія. Рамонт манастырскае царквы дакана- 
ны із складак вернікаў і ахвяры сьвяцейшага 
Патрыярха Маскоўскага і ўсяе Русі Аляксея», 
Відаць багаты сучасны Маскоўскі патрыярх: 
адбывае падарожжы ўва ўсе канцы сьвету на са- 


малёце, раздае багатыя падарункі ўсім свім га- 
сьцям, дае стыпэндыі і на рамонт можа яшчэ даць 
адпаведныя сумы. 


НОВАЯ ХВАЛЯ ВЫВАЗАУ. 


Асобы, якія былі навязалі лістоўную луч- 
насьць з бацькаўшчынай, ад некаторага часу ия 
маюць ніякага адказу на свае лісты. Гэта выясьня- 
ецца тым, што на бацькаўшчыне беларускі народ 
апошнім часам перажывае новую хвалю вывазаў 
усіх падазронных у «далёкія краі ІЮўначы». 
Бальшыня вывезенных асуджана на 10 гадоў выся- 
леньня. 

АНГЛІЯ. 
Купля Дому. 


Купля Беларускага Дому ў Лёндане ажы- 
цьцявіцца тады, калі будзе сабрана адпаведная 
сума На будынак, які-б злавальняў вымогі бела- 
русаў у Лёндане. Каб прысьпяшыць гэты мамэнт, 
вядзецца далейшая зборка ахвяраў і складак. 


АРГЭНТЫНА, 
Новая эміграцыя. 

У гэтым годзе прыехала ў Аргэнтыну між но- 
вымі эмігрантамі некалькі больш актыўных бе- 
ларусаў і навязаўшы лучнасьць з старэйшымі 
эмігрантамі, стараюцца аднавіць беларускую 
арганізацыю, якая ад 1932 г. да вайны існавала 
ў Розарыё. 


ВЭНЭЗУЭЛЯ. 
«Каб мелі крыльлі...» 

Цяжка жывецца ў лягэрах Д.П.. але неаб- 
думаны і незарганізаваны выезд у няведамыя 
краіны можа быць яшчэ горшым. Тыя беларусы, 
якія з Аўстрыі выехалі ў Вэнэзуэлю, прыслалі 
сваім знаёмым лісты, у якіх апісаўшы нялюдз- 
кія ўмовы працы і безнадзейнае палажэньне дас- 
лоўна гаворыцца: «У Аўстрыі мы яшчэ гора ня 
бачылі, яно спаткала нас тут, ..каб мы мелі 
крыльлі, дык-бы мы прыляцелі назад да вас...» 


КАНАДА. 
Свой часапіс, 

Прыплыў новае беларускае эміграцыі ў Ка- 
наду і арганізацыйныя стараньні пасоўваюцца на- 
перад. Ужо пароблены стараньні для выдачы свай- 
го часапісу. Усім беларусам у Канадзе варта для 
ўзаемнае карысьці зьвяртацца на адрыс: 

АЕша Казціз, с/о Апёгеў Ропіфу, В. В. 
2. Озбауа. Опі. 


БЭЛЬГІЯ. ё 
Стараньні аб утварэньні Цэнтралі. 

Дня 3-1-48 сакратар Гэнэральнай Рады Саю- 
зу Беларусаў у Бэльгіі падаў на рукі гэнэральна- 
га сакратара Цэнтралі Хрысьціянскіх Сынлыкатаў 
у Бэльгіі мэмарыял з просьбаю ўтварэньня Бела- 
рускага Сындыкальнага Цэнтру для беларускіх 
работнікаў у Бэльгіі з аседкам у Ліежы. 


Заклік. 

Сындыкат Беларускіх Работнікаў у Бэльгіі 
яшчэ раз зьвярнуўся з заклікам да беларускіх ра- 
ботнікаў у Бэльгіі, каб гуртаваліся ў радох Сын- 
дыкату для абароны сваіх грамадзкіх і нацыяналь- 
ных правоў. Ува ўсіх справах сындыкату зьвяр- 
тацца на адрыс: 

СепігаШИе бупаіса]е без ТгауаПІсугз Віеіо- 
газ5іеп5з еп Веівіфие, 29. ге 51.-СсШПез, Ілёве. 
Пёве. 

НЯММЕЧЧЫНА. 
Малітва за Бацькаўшчыну. 


Як ужо паведамлялася ў папярэднім нума- 
ры нашага часапісу, у некаторых беларускіх ля- 
гэрах нанат пасьля «Тыдня малітвы за Беларусь» 
адбываліся ўрачыстыя багаслужэньні ў гэтым- 
жа намеру. 27-11 у Остэргофэне ў каталіцкай і 
праваслаўнай сьвятынях, 28-11 у Віндзішбэргэр- 
дорфе ў каталіцкай і 80-11 у Мюнхэне так-жа 
Ў каталіцкай сьвятыні. Для каталікоў Службы 
Божыя адправіў а. Маскалік, а для праваслаў- 
ных а. праф. Сьцяпанаў. І праваслаўныя і ката- 
лікі беларусы ўдзельнічалі на ўсіх багаслужэнь- 
нях: сьвятары так-жа былі прысутныя ўзаемна 
на багаслужэньнях. Вялікае і прыемнае ўражань- 
не зрабіў на прысутных а. праф. Сьцяпанаў, ка- 
лі пасьля багаслужэньня падыйшоў у царкве да 
прысутнага там ч. Маскаліка і прывітаў яго брац- 
кім пацалункам. 

У Остэргофэне і Віндзішбэргэрдорфэ пяяў 
беларускі хор, а ў Мюнхэне ўкраінскі, там-жа да 
сабраных прамовіў Апост. Візытатар Эксц. Воя- 
ківскі з прынагадным і цёплым словам. 


; Зьмена адрысу. 

Беларуская Тэатральная Студыя, з прычыны 
недагбодных умоваў вучобы, перанеслася з лягэгу 
Міхэльсдорф у Остэргофэнскі лягэр.. 


Перавыбары каманданта і рады. 


У беларускім лягэры Міхэльсдорф адбыліся 
перавыбары каманданта і радных лягэру. 


Суд над скаўтамі. 


Па абвінавачаньні сучасных кіраўнікоў лягэ- 
ру Міхэльсдорф, адбыўся перад амэрыканскімі 
ўладамі працэс над скаўтамі. Дзякуючы заступ- 
ніцтву беларускага грамадзянства скаўты змаглі 
абараніць свой беларускі і скаўцкі гонар. 


Запісы на працу. 


У Зах. Нямеччыне па ўсіх лягэрах Д. П. адбы- 
ваюцца запісы на працу ў Англію і Каналу бесься- 
мейных мужчын і жанчын. Шмат запісалася на вы- 
езд у Англію. 


Новы подступ. 


Ведаючы настроі нашага сялянства, якое без 
свае нівы ня можа жыць у бязьдзейнасьці, розныя 
агэнты выкарыстоўваюць гэта для сваіх мэтаў. Ня- 
даўна быў зьявіўся Ў лягэрах зарубэжны правас- 
лаўны сьвятар, што запісваў ахвотнікаў на калё- 


е у 

ні ў Аргэнтыне зь вельмі дагоднымі ўмовамі. Ах- 
вотиікаў знайшлося шмат; людзі плацілі на запісе 
ла 80 марак «на лапату» і з радасьцю чакалі выез- 
ду. Калі-ж перапісь была скончана, аргэнтынскі 
агэнт аказаўся савецкім «праваслаўным агэн- 
там” і зьнік разам з сьпіскамі і грашыма. 


Выдатны юбілей, 

Шматзаслужаны беларускі кампазытар М. 
Равенскі ў 1947 г. абходзіў 35-ыя ўгодкі свае 
творчае працы над беларускаю песняю. З гэтае 
нагоды вучнёўская моладзь аднае з лягэрных 
беларускіх гімназіяў наладзіла заслужанаму 
юбіляту ўрачыстую авацыю, падчас якое таважа- 
нага кампазытара абсыпала кветкамі. 


М. Равенскі сваёю працаю зрабіў паважны 
ўклад у скарбніцу беларускае песьні, даючы 
шмат арыгінальных кампазыцыяў і гарманізую- 
чы народныя і рэлігійныя мэлёдыі, 


Жадаем дастойнаму юбілянту, каб Бог заха- 
ваў яго і ўспамагаў у творчай працы на даўжэй- 
шыя годы. 


ФРАНЦЫЯ. 
Супольная Куця. 


Згодна з традыцыяю папярэдніх гадоў невя- 
лікая беларуская калёнія ў Парыжы спаткала 
Народжаньне Хрыста супольнаю Куцёю, якую 
сёлета наладзілі ў памешканьні Хрысьціянскага 
Сындыкату. За супольным сталом, як адна сям'я, 
сядзелі жыхары з розных куткоў Беларусі. 


ПОШ УКІ: 


Гэлін Кастусь шукае Кішку Міхала і яго 
брата зь вёскі Вялікія Палаўкавічы, Случчына, 
якія выехалі ў Амэрыку перад вайною 1914 г. 
Пісаць на адрыс: 


Мг. Неііп Сопзіапіп, Вагафаетепі 
І. М. А. Апіпоуе (Хога). Егарсе. 


Буйвілу Рыгора, які да 1945 г. быў у Ня- 
меччыне і дзядзьку Сымона Копань, які перад 
вайною выехаў у Амэрыку, шукае Буйвіла Янка. 
Пісаць на адрыс: 


Мг. Воўуіо сап, Есгте «п Сцісреі д 
УегЫе-Сгапа (5. еі О.). Егапсе. 


Перэсько Уладзімір з Аргэнтыны шукае сва- 
іх сваякоў. Пісаць: 

Ріегезко Міадіпіго, Садеіе с. Іагеціа 
1021, Виспоз-Аігез. Агаеп(іпе. 

Філіповіч Мікалай з Паўн. Амэрыкі шукае 
братоў Уладзіміра і Эўгеня Філіповіч з Віленшчы- 
пы, якія апошня працавалі ў Нямеччыне, Хто аб іх 
што ведае, просіцца пісаць на адрыс: ЕПірохісі 
М. 41 “ЬПереад Аўе, 5оп Віхег. Х. 4. 
г Б.З.А. 


Матку Татур Вікцю і брата Татур Рамана, 
шукае Татур Альбэрт. 

Кучура Мікалай зь в. Залесься Жыровіцкае 
вол. Слонімшчына, шукае сваякоў і знаёмых. 


Врублеўскі Міхал, зь вёскі (Слабкоўшчына, 
Пастаўскага павету, шукае жонку Гэновэфу і дзя 
цей: Вацлава, Станіслава і Ядзьвігу. Пісаць на ра- 
дакцыю. : 


Яцыну Івана с. Сьцяпана з в. Курчына, вы- 
ехаўшага перад вайною ў Францыю шукаюць: 
сёстры Аня і Вэроніка, і знаёмы Будька Эдвард. 
Пісаць на алрыс радакцыі, 


ПАДПІСКА НА І948Г. 


Радакцыя часапісу падае да ведама ўсіх чы- 
тачоў, што прымаецца падпіска на 1948 г. Умовы 
падпіскі наступныя: 

У Францыі асобны нумар -- 30 фр. -- на 
гбд 300 фр. 

У Амэрыцы асобны нумар -- 025 ў -- на 
год 2,5 5. ' 

У Бэльгіі асобны нумар -- 10 фр. б. - на 
год 100 фр. б. 


У Англіі асобны нумар -- 1 шыл. -- на 
год 10 шыл. -- 

У Нямеччыне асобны нумар З МР. -- на 
год 30 МР. 


Хто прыдбае 5 падпішчыкаў на год атрымае 
часапіс гратісова. У справе падпіскі у Францыі 
і Амэрыцы зьвяртацца на адрыс радакцыі, у Ан- 
гліі да Беларускага Душпастырства ў Лёндане, у 
Нямеччыне да Беларускага Душпастырства ў Гос- 
ляры. 


ЗЬМЕСТ. 
а. Лазар -- Новае" пакаленьне 1 
а. Леў -- Бог Айцец 2 
С. Г. -- Сучасны крызыс 4 
а. Ч. С. -- Хрысьціянства і марксізм 6 
а. Л. Гарошка -- Няўміручая ідэя 8 
Старабеларуская калядка 12 
Агляд сучаснага палож. Прав. Царквы Яз 
А. Салавей - Раство м 
Адзін Бог у трох асобах 14 
Хроніка 15 
Пошукі 16 





Пігесіецг : АБЬб І, Ноговсо. 


Іюрг. де Хатаге, 11, газ бы СобеПыче, Рагіг. 


О РОР: Катипікаі.ога 2010 


Ф Інтэрнэт-версія: Катипіка:.ога 2010 


